

आर्णी पाणी पुरवठा योजना ता. आर्णी जि.यवतमाळ या योजनेच्या अंदाजपत्रकास व आराखडयास राष्ट्रीय ग्रामीण पेयजल कार्यक्रमांतर्गत प्रशासकीय मान्यता देणे.

महाराष्ट्र शासन
पाणी पुरवठा व स्वच्छता विभाग,
शासन निर्णय क्र.ग्रापापु-२०११/प्र.क्र.२८/पापु-१३
मंत्रालय, मुंबई ४०० ०३२.
दिनांक : ३ एप्रिल, २०१२

वाचा:-

१. शासन निर्णय क्र. ग्रापाधो-११०९/प्र.क्र. १०४(अ) पापु-०७, दि. १७.३.२०१०
२. शासनपत्र क्र.ग्रापापु-२०११/प्र.क्र.२८/पापु-१३, दि. १६/०६/२०११
३. सदस्य सचिव, महाराष्ट्र जीवन प्राधिकरण, मुंबई यांचे पत्र क्र.मजीप्रा/सस/तांशा-२/३३९, दि. २८/०२/२०१२

प्रस्तावना:-

आर्णी पाणी पुरवठा योजना ता. आर्णी जि.यवतमाळ या पाणी पुरवठा योजनेच्या प्रस्तावास संदर्भीय पत्र क्र.२ अन्वये शासनाने तत्वतः मान्यता दिली होती.त्यानुसार " राष्ट्रीय ग्रामीण पेयजल कार्यक्रमांतर्गत " आर्णी पाणी पुरवठा योजना ता. आर्णी जि.यवतमाळ या पाणी पुरवठा योजनेचा प्रस्ताव सदस्य सचिव, महाराष्ट्र जीवन प्राधिकरण, मुंबई यांनी तांत्रिक मंजूरी देवून संदर्भीय पत्र क्र.३ अन्वये शासनास सादर केलेला असून प्रस्तुत प्रस्तावास " राष्ट्रीय ग्रामीण पेयजल कार्यक्रमांतर्गत " प्रशासकीय मंजूरी देण्याची बाब शासनाच्या विचाराधिन होती.

शासन निर्णय:-

१. वरील प्रस्तावनेस अनुसरून आर्णी पाणी पुरवठा योजना ता. आर्णी जि.यवतमाळ या पाणी पुरवठा योजनेच्या रुपये १९५२.४७ /-(रुपये एकोणीस कोटी बावन्न लक्ष सत्तेचाळीस हजार फक्त) इतक्या ढोबळ किंमतीच्या अंदाजपत्रकास व आराखडयास प्रशासकीय मान्यता देण्यात येत आहे.सदर योजनेचा वित्तीय आकृतीबंध खालील प्रमाणे राहिल.

योजनेची ढोबळ किंमत	रु.१९५२.४९/- लक्ष
शासकीय अनुदान (९० टक्के)	रु.१७५७.२४ /-लक्ष
लोकवर्गणीचा हिस्सा (१० टक्के)	रु. १९५.२५ /-लक्ष

२. प्रस्तुत योजनेस खालील अटी व शर्तीच्या अधिन राहून मान्यता देण्यात येत आहे.
 १. प्रस्तुत योजना महाराष्ट्र जीवन प्राधिकरणा मार्फत राबविण्यात यावी.
 २. जलसंपदा विभागाची पाणी आरक्षणाची परवानगी प्राप्त झाल्याशिवाय निविदा बोलावु नये तसेच योजनेची कामे सुरु करु नये.
 ३. लोकवर्गणीची आवश्यक रक्कम जमा झाल्यानंतरच योजनेच्या कामास सुरुवात करावी.

४. योजना पूर्ण झाल्यानंतर ठेकेदाराने योजना १ वर्ष पाणीपट्टी वसुली करून चालवून दाखवावी.त्यानंतरच पुढील देखभाल दुरुस्तीसाठी ग्रामपंचायतीस हस्तांतर करावी.तथापि चाचणी कालावधी वगळता देखभाल दुरुस्तीचा खर्च ग्रामपंचायतीकडून वसूल करावा.
५. योजनेमध्ये १०० टक्के घरगुती नळजोडण्यांचा समावेश करण्यात यावा. सदर नळ जोडणीचा खर्च ग्राहकांनी उचलावयाचा आहे.
६. योजना स्वयंनिर्भर होण्यासाठी पाणीपट्टीचा दर किमान रु.४.८३/- प्रति १००० लिटर ते रु.८.९२/- प्रति १००० लिटर इतकी लावण्याची अट राहिल व त्यामध्ये दरवर्षी १० % वाढ करण्यात यावी, याबाबतचा ठराव संबंधित ग्रामपंचायतीकडून प्राप्त करून घेण्यात यावा.तसेच योजना चालविण्यासाठी व देखभाल दुरुस्तीसाठी येणारा खर्च भागविण्याकरिता संबंधीत ग्रामपंचायतीला त्यासाठी शासनातर्फे अनुदान देण्यात येणार नाही.
७. पाणी वापराच्या प्रमाणात Telescopic Rate लावण्यात यावे.
८. योजनेचे Hydraulic Modeling तयार करावे.
९. सदर योजनेसाठी निविदा मागविताना ई- टेंडरिंग पद्धतीने निविदा मागविण्यात याव्यात.
१०. जास्त किंमतीच्या निविदा स्वीकृत करण्यापुर्वी तसेच मंजूर दरापेक्षा जास्त दराने साहित्य (उदा. पाईप्स) घेण्यापुर्वी शासनाची परवानगी घेण्यात यावी.
११. संपूर्ण गाव हागणदारी मुक्त करण्यात यावे.
१२. दरडोई खर्चाचे निकषात योजना नसल्यामुळे कोणत्याही परिस्थितीत योजनेचे काम.मंजूर किंमतीतच पूर्ण करण्यात यावे. त्यासाठी कालबद्ध व नियोजनबद्ध पद्धतीने कार्यवाही.करण्यात यावी.
१३. योजना स्वयंनिर्भर होण्यासाठी आवश्यक पाणी पट्टी बसविणे व त्यात वाढ करणे बंधनकारक राहिल, याबाबत महाराष्ट्र जीवन प्राधिकरणाच्या / जिल्हा परिषदेच्या अधिका-यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
१४. सदर योजनेस सदस्य सचिव, महाराष्ट्र जीवन प्राधिकरण , मुंबई यांनी तांत्रिक मान्यता दिलेली असून त्या तांत्रिक मान्यतेतील अटीची तसेच दि. १७/०३/२०१० व दि.३०/०८/२०१० च्या शासन निर्णयातील अटीची पूर्तता करण्यात यावी.सदर योजनेत परस्पर तांत्रिक बदल करण्यात येवु नये.
१५. योजनेतील कामे राष्ट्रीय ग्रामीण पेयजल कार्यक्रमाच्या प्रचलित धोरणानुसार टप्प्या-टप्प्याने करावी.

३. या योजनेवर होणारा खर्च मागणी क्र. "वाय- २२१५ पाणी पुरवठा व स्वच्छता ०१, पाणी पुरवठा- १०२, ग्रामीण पाणी पुरवठा कार्यक्रम (बी) जिल्हा परिषदांना योजनांतर्गत अनुदाने (०१) (डब्ल्यूएस-६) (राज्यक्षेत्र) " या पाणी पुरवठा योजनांसाठी ग्रामपंचायती/जिल्हा परिषदांना अनुदाने (२२१५ १२१७) या लेखा शिर्षाखालील उपलब्ध तरतुदी मधून भागविण्यात यावा.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१२०४०३११३१३४४३४००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(राजेंद्र कुमटंगी)

कक्ष अधिकारी, महाराष्ट्र शासन

प्रत,

१) विभागीय आयुक्त, नागपूर विभाग, अमरावती

२) सदस्य सचिव, महाराष्ट्र जीवन प्राधिकरण, मुंबई

- ३) मुख्य अभियंता, महाराष्ट्र जीवन प्राधिकरण नागरी व ग्रामीण योजना, नवी मुंबई
- ४) मुख्य कार्यकारी अधिकारी, जिल्हा परिषद, यवतमाळ
- ५) जिल्हाधिकारी, यवतमाळ
- ६) अधिक्षक अभियंता, महाराष्ट्र जीवन प्राधिकरण नागरी व ग्रामीण योजना मंडळ, यवतमाळ
- ७) अधिक्षक अभियंता, मध्यवर्ती नियोजन संकल्पचित्र व सनियंत्रण कक्ष, महाराष्ट्र जीवन प्राधिकरण, नवी मुंबई
- ८) वित्तीय सल्लागार व मुख्यलेखा अधिकारी, महाराष्ट्र जीवन प्राधिकरण, बेलापूर, नवी मुंबई
- ९) कार्यकारी अभियंता, महाराष्ट्र जीवन प्राधिकरण नागरी व ग्रामीण योजना विभाग, यवतमाळ
- १०) कार्यकारी अभियंता, महाराष्ट्र जीवन प्राधिकरण जलव्यवस्थापन विभाग, यवतमाळ
- ११) संचालक भूजल सर्वेक्षण व विकास यंत्रणा, पीएमटी बिल्डींग स्वारगेट, पुणे
- १२) उपसंचालक भूजल सर्वेक्षण व विकास यंत्रणा, अमरावती
- १३) वरिष्ठ भूवैज्ञानिक, भूजल सर्वेक्षण व विकास यंत्रणा, यवतमाळ
- १४) महालेखापाल, लेखा व अनुज्ञेयता/परीक्षण, महाराष्ट्र १, मुंबई
- १५) महालेखापाल, लेखा व अनुज्ञेयता/परीक्षण, महाराष्ट्र २, नागपूर
- १६) संचालक, लेखा व कोषागारे, मुंबई
- १७) अधिदान व लेखा अधिकारी, मुंबई
- १८) निवासी लेखा परीक्षा अधिकारी, मुंबई
- १९) मा.मंत्री (पा.पु.व स्व.), यांचे खाजगी सचिव, मंत्रालय, मुंबई
- २०) मा.राज्यमंत्री (पा.पु.व स्व.) यांचे खाजगी सचिव, मंत्रालय, मुंबई
- २१) प्रधान सचिव (पाणीपुरवठा व स्वच्छता विभाग) यांचे वरिष्ठ स्वीय सहायक
- २२) मु.अ. तथा विशेष कार्य अधिकारी (पाणीपुरवठा व स्वच्छता विभाग) यांचे स्वीय सहायक
- २३) सर्व कार्यासने व संगणक कक्ष, पाणी पुरवठा व स्वच्छता विभाग
- २४) विधानमंडळ सदस्य (सर्व)
- २५) निवड नस्ती, पापु-१३, पा.पु.व स्व. वि. मंत्रालय, मुंबई